

प्रेस-विज्ञप्ति

**दीव में ग्राम एवं जिला पंचायत के लिए होनेवाले मतदान के लिए मतदान टीम का
जत्था विनिर्दिष्ट मतदान केन्द्रों के लिए रवाना**

दीव 07 नवम्बर, 2020 : दीव में 8 नवम्बर को होने वाले मतदान के लिए तकनीकी प्रशिक्षण संस्थान से सभी पोलिंग दलों को उनके विनिर्दिष्ट मतदान केन्द्रों के लिए रवाना किया गया। पोलिंग पार्टियों को दो भागों में विभक्त कर उन्हें मतदान संबंधी सामग्रियां सौंपी गईं और साथ ही ई.वी.एम. मशीन एवं बैलेट यूनिट भी सौंपे गये। सबसे पहले दोपहर 1 बजे उन पोलिंग पार्टियों को सामग्री सौंपी गई, जो साउदवाड़ी और बुचरवाडा ग्राम पंचायतों में जाने वाले थे। इसके लिए कुल 17 पार्टियों को रवाना किया गया। इसके बाद 2.30 बजे से जोलावाड़ी और वणांकबारा ग्राम पंचायतों के लिए जाने वाले 9 पोलिंग पार्टियों को मतदान सामग्री, ई.वी.एम. मशीन और बैलेट यूनिट सौंपी गईं। पूरी पुलिस बंदोबस्त के बीच सभी पोलिंग पार्टियों को बसों में सवार कर रवाना किया गया। इस दौरान दीव जिला समाहर्ता और जिला निर्वाचन अधिकारी श्रीमती सलोनी राय उपस्थित रहीं। उन्होंने जानेवाली सभी पोलिंग पार्टियों को दिशा-निर्देश देते हुए निर्भिक और निष्पक्ष मतदान कराने को कहा, साथ ही उन्होंने उन्हें शुभकामनाएं भी दीं।

ध्यातव्य है कि 8 नवम्बर को प्रत्येक पोलिंग बूथ पर सुबह 6 बजे मॉक-पोल होनी है। मॉक-पोल प्रत्याशी या उसके एजेंट की उपस्थिति में की जाएगी। सुबह 7 से शाम 6 बजे तक लोग अपना मतदान कर सकेंगे। दीव में 26 मतदान केन्द्र हैं जहां ग्राम पंचायत के सदस्य और सरपंच की सीट के साथ जिला पंचायत के सीटों के लिए भी मतदान होना है। दीव जिला प्रशासन शांतिपूर्ण मतदान के लिए सजग एवं चाक-चौबंद है।

हस्ता/-

(नोडल अधिकारी/जन-संपर्क अधिकारी)

दीव